



ИП1 бр. 29-20

Дата: 13.01.2026 година

Државниот инспекторат за животна средина преку ДИЖС Билјана Шуркова-Манаскова, со службена легитимација број 06-0022, изврши вонреден инспекциски надзор над субјектот на надзор Друштво за производство трговија и услуги ЧЕКЕР АВТО ПЕРАЛНА ДООЕЛ експорт-импорт Велес, со седиште на ул. 11ти Октомври бр. 20 Велес, со вршење на дејноста-перење на автомобили, застапуван од Дарко Масевски-управител. Со Записник бр. 29-20 од 12.01.2026г. ја утврди фактичката состојба и врз основа на член 200 став 1 точка 9 од Законот за животната средина (Службен весник на РМ бр. 53/05, 81/05, 24/07, 159/08, 48/10, 124/10, 51/11, 123/12, 93/13, 187/13, 129/15, 192/15, 39/16, 99/18, Службен весник на РСМ бр. 89/22, 171/22, 03/25, 124/25) донесе:

### РЕШЕНИЕ

1. **СЕ НАРЕДУВА** на Друштво за производство трговија и услуги ЧЕКЕР АВТО ПЕРАЛНА ДООЕЛ експорт-импорт Велес, со седиште на ул. 11ти Октомври бр. 20 Велес:
  - 1.1 Да изработи Елаборат за заштита на животната средина за вршење на дејноста- перење на автомобили на ул. 8ма Велешка бригада бр. 8 Велес, во пропишана форма и содржина, во кој ќе ги утврди: влијанијата врз животната средина во оперативната фаза, односно при вршењето на дејноста, усогласеноста на своето работење со пропишаните стандарди за квалитет на животната средина и пропишаните гранични вредности на емисии, како и да го достави на одобрување до надлежниот орган- Градоначалникот на општината.  
Рок: 90 (девеесет) дена од денот на приемот на решението.
2. Субјектот на инспекцискиот надзор од точките 1. на ова решение е должен веднаш по постапувањето или по истекот на рокот определен за извршување на инспекциските мерки, а најдоцна во рок од три дена писмено и/или по електронска пошта да го извести инспекторот дали се извршени инспекциските мерки.

### ОБРАЗЛОЖЕНИЕ

Државниот инспекторат за животна средина, преку ДИЖС Билјана Шуркова-Манаскова, со службена легитимација број 06-0022 изврши вонреден инспекциски надзор над субјектот на надзор Друштво за производство трговија и услуги ЧЕКЕР АВТО ПЕРАЛНА

Државен Инспекторат за животна средина  
Ул. "Бихакка" бр.2  
1000 Скопје  
(Палата Емануел Чучков)  
Република Северна Македонија  
E-mail: info@sei.gov.mk  
www.sei.gov.mk  
Мобилен: +389 70 286 698

Inspektorati Shtetëror i mjedisit jetësor  
Rr. "Bihakjka" nr.2  
1000 Shkup  
(Pallati Emanuel Çuçkov)  
Republika e Maqedonisë së Veriut  
E-mail: info@sei.gov.mk  
www.sei.gov.mk  
GSM: +389 70 286 698

Канцеларија Велес  
П.фах 67  
E-пошта: b.s-  
manaskova@sei.gov.mk  
Тел. 071/397-243



ДООЕЛ експорт-импорт Велес, со седиште на ул. 11ти Октомври бр. 20 Велес Долно Каласлари Велес.

Надзорот се спроведе по добиен налог, а во врска со Пријава од физичко лице од соседството за нередовности во работењето на објект за перење на автомобили, со наводи дека "во објектот во соседство во кој се врши перење на автомобили (со или без дозвола не е познато) просторијата во дворот се загрева со гуми, пластика и сл., поради што постојано има црн чад и неподнослива смрдеа. Чадот се шири насекаде низ населбата, посебно во дворот на пријавителот, поради што не може да се отвори прозор и не може да се диши, со барање да се изврши надзор и да се превземат потребните мерки во делокруг на надлежност на државниот инспектор за животна средина". При надзорот на 09.01.2026г. и 12.01.2026г. беше присутен Дарко Масевски—управител.

За утврдената фактичка состојба се изготви Записник бр. 29-20 од 12.01.2026г. со следните констатации:

На ул 8ма Велешка бригада бр. 8 Велес во објект земен под закуп, дејноста перење на автомобили се врши од страна на субјектот на надзор Друштво за производство трговија и услуги ЧЕКЕР АВТО ПЕРАЛНА експорт-импорт Велес. Дејноста е регистрирана од 20.03.2013г., а на предметната локација работи од 2015г.

При инспекцискиот надзор се констатира дека субјектот на надзор не поседува Елаборат за заштита на животната средина со кој ќе се изврши оценка на влијанието на дејноста врз животната средина, вклучително и мерките кои треба да се обезбедат за заштита на амбиентниот воздух, а кој треба да биде одобрен од надлежен орган, а се работи за активен субјект од 2013г. Дејноста која се извршува припаѓа во Прилог 2, Глава V- Услужни декности, точка 1. Автоперални од Уредбата за дејностите и активностите за кои задолжително се изработува елаборат, а за чие одобрување е надлежен градоначалникот на општината ("Службен весник на РМ" бр. 80/09, 32/12).

Согласно член 24 став 6 од Законот за животната средина субјектот на надзор е должен да изработи Елаборат за заштита на животната средина во кој ќе ги утврди: - влијанијата врз животната средина во оперативната фаза, односно при вршењето на дејноста, - усогласеноста на своето работење со пропишаните стандарди за квалитет на животната средина и пропишаните гранични вредности на емисии.

Содржината на Елаборатот е пропишана во Правилникот за формата и содржината на елаборатот за заштита на животната средина согласно со видовите на дејностите или активностите за кои се изработува елаборат, како и согласно со вршителите на дејноста и обемот на дејностите и активностите кои ги вршат правните и физичките лица, постапката за нивно одобрување, како и начинот на водење на регистрот за одобрени елаборати (Службен весник на РМ бр. 44/13, 111/14).

Државен Инспекторат за животна средина  
Ул."Бихаќка" бр.2  
1000 Скопје  
(Палата Емануел Чучков)  
Република Северна Македонија  
E-mail: info@sei.gov.mk  
www.sei.gov.mk  
Мобилен: +389 70 286 698

Inspektorati Shtetëror i mjedisit jetësor  
Rr."Bihakjka " nr.2  
1000 Shkup  
(Pallati Emanuel Çuçkov)  
Republika e Maqedonisë së Veriut  
E-mail: info@sei.gov.mk  
www.sei.gov.mk  
GSM: +389 70 286 698

Канцеларија Велес  
П.фах 67  
E-пошта: b.s-  
manaskova@sei.gov.mk  
Тел. 071/397-243



Согласно овластувањата што произлегуваат од член 199 став 5, а врз основа на член 200 став 1 точка 9 од Законот за животната средина, Државниот инспектор за животна средина го донесе ова решение.

Доколку субјектот не постапи согласно издаденото решение, Државниот инспектор за животна средина ќе поведе прекршочна постапка пред надлежен прекршочен орган, во согласност со член 200 став 4 од Законот за животната средина.

Врз основа на изнесеното се одлучи како во диспозитивот на ова Решение.

**ПРАВНА ПОУКА:** Против ова Решение може да се изјави жалба до Државната комисија за одлучување во управна постапка, постапка во работен однос и инспекциски надзор во втор степен, во рок од 15 (петнаесет) дена од денот на приемот на Решението. Жалбата се таксира со 250,00 (двеста и педесет) денари административна такса и се поднесува во два примероци.

Решено во Државен инспекторат за животна средина – канцеларија во Велес под ИП1бр.29-20, на ден 13.01.2026г.

- Доставено до:
- Архива
  - Субјектот на надзор



ДРЖАВЕН ИНСПЕКТОР  
ЗА ЖИВОТНА СРЕДИНА  
Билјана Шуркова-Манаскова

Државен Инспекторат за животна средина  
Ул. "Бихакка" бр.2  
1000 Скопје  
(Палата Емануел Чучков)  
Република Северна Македонија  
E-mail: info@sei.gov.mk  
www.sei.gov.mk  
Мобилен: +389 70 286 698

Inspektorati Shtetëror i mjedisit jetësor  
Rr. "Bihakjka" nr.2  
1000 Shkup  
(Pallati Emanuel Çuçkov)  
Republika e Maqedonisë së Veriut  
E-mail: info@sei.gov.mk  
www.sei.gov.mk  
GSM: +389 70 286 698

Канцеларија Велес  
П.фах 67  
E-пошта: b.s-manaskova@sei.gov.mk  
Тел. 071/397-243